

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికేశరీ |  
వేదాంతాచార్యవర్యో మే సన్నిధత్తాం సదా హృది ||

శ్రీవాదిరాజయతి విరచితం

॥ శ్రీ శ్రీశగుణదర్పణస్తోత్రం ॥

*This document\* has been prepared by*

***Sunder Kidambi***

*with the blessings of*

శ్రీ రంగరామానుజమహాదేశికన్

**His Holiness *śrīmad āṇḍavan* of *śrīraṅgam***

---

\*This was typeset using skt, L<sup>A</sup>T<sub>E</sub>X, Itrans, and the **Tikanna** font.

శ్రీః

శ్రీమతే రామానుజాయ నమః

## ॥ శ్రీ శ్రీశగుణదర్పణస్తోత్రం ॥

యా సుగంధాస్యనాసాదినవద్వారాఽఖిలేన యా |  
దురాధర్షా సర్వసస్యోదయార్థం యా కరీషిణీ ॥ 1 ॥

యా నిత్యపుష్టా సర్వాంగైః సౌందర్యాదిగుణైరపి |  
ఈశ్వరీం సర్వభూతానాం తామిహోపహ్వయే శ్రియం ॥ 2 ॥

మాతర్లక్ష్మి నమస్తుభయం మాధవప్రియభామిని |  
యువాం విశ్వస్య పితరావితరేతరయోగినౌ ॥ 3 ॥

సమనా కిల మాతస్తవమునా తదయోగినీ |  
మమ నాథేన నైవ స్యా విమనాశ్చ న స త్వయి ॥ 4 ॥

త్వం వేదమానినీ వేదవేద్యః కిల స తే ప్రియః |  
త్వం మూలప్రకృతిర్దేవీ స దివ్యపురుషః కిల ॥ 5 ॥

యస్త్యామురసి ధత్తేఽంబ కౌస్తుభద్యుతిభాసితే |  
స త్వాం నైవాచ్యుతః సర్వస్యాత్యయే సత్యపి త్యజేత్ ॥ 6 ॥

దేవి త్వం లలనారత్నం దేవోఽసౌ పురుషోత్తమః |  
యువాం యువానౌ సతతం యువయోర్న వయోఽధికః ॥ 7 ॥

త్వం పద్మినీ పద్మవక్త్రా పద్మాక్షీ పద్మవిష్టరా |  
పద్మద్వయకరా పద్మకోశాభస్తనశోభనా ॥ 8 ॥

పద్మహస్తా పద్మపాదా పద్మనాభమనఃప్రియా |  
పద్మోద్భవస్య జననీ పద్మా చ వరవర్ణినీ ॥ 9 ॥

అంబాం పీతాంబరశ్రోణీం లంబాలకలసన్ముఖీం |  
బింబాధరోష్ఠీం కస్తూరీజంబాలతిలకాం భజే || 10 ||

రత్నోద్దీప్తసుమాంగల్యసూత్రావృతశిరోధరాం |  
కుండలప్రభయోద్దండగండమండలమండితాం || 11 ||

కుచకంచుకసంచారిహారానీకమనోహరాం |  
కాంచీకింకిణిమంజీరకంకణాద్యైరలంకృతాం || 12 ||

సువర్ణమండపే రత్నచిత్రసింహాసనోత్తమే |  
నమామి హరిణా సాకమిందిరాం కృతమందిరాం || 13 ||

బ్రహ్మీద్యా విబుధశ్రేష్ఠా బ్రహ్మీణ్యాద్యాః సురాంగనాః |  
యాం పూజయంతి సేవంతే సా మాం పాతు రమా సదా || 14 ||

సర్వాలంకారభరితౌ సర్వసద్గుణమండితౌ |  
శర్వాదిసర్వభక్తౌఘసర్వసంపద్విధాయకౌ || 15 ||

సుముఖౌ సుందరతరౌ సునాసౌ సుఖచిత్తనూ |  
సురారాధితపాదాబ్జౌ రమానారాయణౌ స్తుమః || 16 ||

చతుష్కపర్దా యా దేవీ చతురాస్యాదిభిః స్తుతా |  
చతుర్వేదోదీతగుణా చతుర్మూర్త్యైర్హరేఃప్రియా || 17 ||

ఘృతప్రతీకాం తాం నిత్యం ఘృతపూర్ణాన్నదాయినీం |  
యథేష్టవిత్తదాత్రీం చ నతోఽస్మ్యభయదాం శ్రియం || 18 ||

వాదిరాజేన రచితం శ్రీశ్రీశగుణదర్పణం |  
ఇమం స్తవం పఠన్ మర్త్యః శ్రీమాన్ స్యాన్నాత్ర సమ్మయః || 19 ||

|| ఇతి శ్రీ శ్రీశగుణదర్పణస్తోత్రం సంపూర్ణం ||